

जालोर जैसे शुष्क जिले में भी आठ जने नदी में डूबे

जालोर जिले में इस वर्ष हो रही मूलसलाधार बारिश के कारण कई नदी नाले उफान पर हैं, जिले की सुकड़ी नदी में दो अलग-अलग जगह पर हादसे हुए

जालोर, (कासं)। जालोर जिले में मानसून की सक्रियता के चलते मंगलवार शाम को भी मूसलाधार बारिश का दौर जारी रहा। वहीं जालोर जैसे शुष्क जिले में आठ जने नदी में बह गये, जिनकी मौत हो गई। जालोर की जीवन रेखा कही जाने वाली जवाई नदी में पानी की आवक तेज देखी गई। आसाना गांव में सुकड़ी नदी में डूबने से छह लोगों के मरने की सूचना है। इसके अलावा सांथू गांव के दो जनों की सुकड़ी नदी में बहने से मौत हो गई। बारिश के चलते कई जगह नदी-नाले उफान पर होने से मार्ग अवरुद्ध रहे। जालोर में लगातार बारिश से जिलेभर में नदी नालों में पानी की आवक तेज देखी गई। जवाई नदी के निकट आने वाले क्षेत्र के नालों में पानी आने से मार्ग अवरुद्ध हो गए। सायला के निकट आसाना गांव में मंगलवार शाम को सुकड़ी नदी में बहने से छह लोगों की मौत होने की सूचना मिली। शाम को सुकड़ी नदी में आसाना गांव के छह युवक बोलेरो गाड़ी लेकर नदी किनारे नहाने गये थे। उस दौरान पानी के तेज बहाव के साथ छह युवक बह गये। ग्रामीणों के अनुसार थलवाड़ रोड पर नदी के दूसरे किनारे पर बोलेरो गाड़ी छोड़कर नदी की रफ्त पर स्नान करते हुए दूसरे किनारे आए थे। रफ्त से वापस दूसरी तरफ जाते समय पानी के वेग में संतुलन बिगड़ने से एक युवक के बहने पर बचाने के चक्कर पर सभी साथ में बह गए। नदी किनारे खड़े दूसरे लोगों ने देखकर ग्रामीणों को सूचना दी, जिस पर सायला एसडीएम सुरजभान विश्नोई, तहसीलदार लक्ष्मी चौधरी,



बीमार बुजुर्ग को सिविल डिफेंस की टीम व समाजसेवी लोगों ने नाव की सहायता से इलाज के लिए अस्पताल पहुंचाया।

- पानी के वेग में संतुलन बिगड़ने से एक युवक के बहने पर बचाने के चक्कर पर सभी साथ में बहे
- आसाना गांव में सुकड़ी नदी में डूबने से छह लोगों की मौत, वहीं सांथू गांव के दो जनों की सुकड़ी नदी में बहने से मौत हो गई
- जालोर शहर का सुन्देलाव तालाब ओवरफ्लो होने से गंदा पानी कॉलोनिनों में जाने से जलमग्न हो गई
- बीमार बुजुर्ग को भी सिविल डिफेंस की टीम व समाजसेवी लोगों ने खाट पर उठाकर तथा बाद में नाव की सहायता से अस्पताल पहुंचाया

थानाधिकारी सुरेंद्रसिंह मौके पर पहुंचे तथा युवकों की खोजबीन के लिए एसडीआरएफ की टीम भीनमाल को मौके पर बुलाया। देर शाम तक बचाव दल को नदी में तेज बहाव के चलते उन्हें ढूँढने में परेशानी का सामना करना पड़ रहा है।

वहीं सुकड़ी नदी का मिलन जवाई नदी से तुरा गांव के पास होगा। ऐसे में एक तरफ सुकड़ी नदी व दूसरी तरफ जवाई नदी का पानी तेज गति से बहने से कई गांवों के रास्तों का सम्पर्क टूट गया है। वहीं सांथू गांव में भी सुकड़ी नदी में बहने से पसिया देवी व छोटाराम की मौत हो गई। इस प्रकार सुकड़ी नदी में डूबने से अब तक आठ लोगों की मौत की जानकारी सामने आई है।

जालोर में मंगलवार शाम को तेज बारिश के चलते सुन्देलाव तालाब भी ओवरफ्लो होने से निचली कॉलोनियों में तालाब का गंदा जाने से कॉलोनियां जलमग्न हो गई हैं। कॉलोनियां में रहने

वाले लोगों के घरों में पानी घुसने से लोगों के लिए परेशानी हो गई है। मंगलवार को एक बीमार बुजुर्ग को भी सिविल डिफेंस की टीम व समाजसेवी लोगों ने खाट पर उठाकर तथा बाद में एक नाव की सहायता से इलाज के लिए अस्पताल पहुंचाया। कॉलोनी के चारों तरह पानी भर जाने से लोगों को काफी दिक्कतों का सामना करना पड़ रहा है। जालोर में तेज बारिश के चलते सुकड़ी, जवाई, आकोली नदी पूरे उफान पर बह रही है। वणधर, बांडी, सिणधरा व बांकली बांध में भी पानी की आवक तेज गति से हो रही है। पश्चिमी राजस्थान का सबसे बड़ा बांध जवाई में भी पचास फीट से अधिक पानी की आवक हो गई है। जालोर में मूसलधार बारिश का दौर जारी रहने से जगह जगह पानी भर गया। बस स्टेण्ड, शिवाजी नगर सहित कई कॉलोनियों में पानी भर जाने से आमजन को परेशानी का सामना करना पड़ रहा है।

कार सहित नदी में डूबे तीन युवकों की मौत

उदयपुर, (कासं)। उदयपुर जिले के खेरवाड़ा थाना क्षेत्र लकोड़ा पावर हाउस के समीप बायडी पुलिया में डूबी कार में सवार तीन युवकों की मौत हो गई, जबकि दो जनों को बाहर निकालकर उनकी जान बचा ली गई। सोमवार रात में खेरवाड़ा से बावलवाड़ा रोड़ पर लकोड़ा पावर हाउस के आगे बायडी पुलिया विकट मोड़ पर कार अनियंत्रित होने पर पानी में बह गई। हादसे में कार में सवार लकोड़ा निवासी ध्रुव पुत्र कैलाश चन्द्र पटेल, लव पुत्र कांतिलाल पटेल निवासी बायडी, मउडीया बावलवाड़ा निवासी नरेश उर्फ पिंटु पुत्र नाना पोखरिया की मौत हो गई तथा प्रवीण पुत्र भराजी व लक्ष्मण पुत्र देवीलाल निवासी बावलवाड़ा की कार से बाहर निकलने से जान बच गई। चालक लव खेरवाड़ा में बैकरी चलाता था एवं कार लेकर ध्रुव दोनों गांव लौट रहे थे। इस दौरान नरेश, प्रवीण व लक्ष्मण तीनों अहमदाबाद से मजदूरी कर खेरवाड़ा आए, जिन्होंने गांव जाने के लिए एलिफ्ट मांगी। इस पर लव उन्हें गांव ले जाने के लिए कार में बैठा कर खाना हुआ, जहां बीच रास्ते हादसा हो गया। घटना की जानकारी मिलने पर मौके पर पहुंची पुलिस ने उदयपुर से एनडीएआरएफ की टीम को बुलाया। टीम ने मशक्कत कर ध्रुव व नरेश के शव को बाहर निकला खेरवाड़ा मोर्चरी में रखवाया।

ट्रक और बाइक की टक्कर में दो की मौत, एक घायल


भीलवाड़ा, (निसं)। जिले की आसीद विधानसभा क्षेत्र के शंभूगढ़ थाना इलाके में खेजड़ी चौराहे पर दर्दनाक सड़क हादसे में एक जने की मौके पर ही मौत हो गई, जबकि एक अन्य ने इलाज के दौरान दम तोड़ दिया। वहीं एक अन्य घायल का उपचार जारी है।

हादसा एक तेज रफ्तार ट्रक और मोटरसाइकिल की टक्कर से हुआ। इस घटना से आक्रोशित ग्रामीणों ने खेजड़ी चौराहे पर एनएच-148डी को जाम कर दिया, जिससे यातायात बाधित हो गया। बताया जा रहा है कि यह हादसा सुबह करीब दस बजे हुआ, जब एक ट्रक ने मोटरसाइकिल को जोरदार टक्कर मार दी। टक्कर इतनी भीषण थी कि मोटरसाइकिल सवार एक अज्ञात युवक की मौके पर ही मौत हो गई, जबकि दो लोग गंभीर रूप से घायल हो गए। घायलों को तुरंत पास के अस्पताल ले जाया गया, जहां इलाज के दौरान एक और युवक ने दम तोड़ दिया। हादसे के बाद बड़ी संख्या में ग्रामीण और महिलाएं मौके पर जमा हो गए। उन्होंने हाइवे पर बढ़ते हादसों को लेकर अपना गुस्सा जाहिर किया और हाईवे 148डी

- आक्रोशित ग्रामीणों ने खेजड़ी चौराहे पर एनएच-148डी को जाम कर दिया, जिससे यातायात बाधित हो गया

को जाम कर दिया। ग्रामीणों का कहना है कि खेजड़ी चौराहे पर आए दिन हादसे होते रहते हैं और पिछले तीन महीनों में दर्जनों लोग अपनी जान गंवा चुके हैं। ग्रामीणों की मुख्य मांग है कि इस चौराहे पर वाहनों की रफ्तार को नियंत्रित करने और हादसों को रोकने के लिए एक पुल (फ्लाईओवर) बनाया जाए। उनका कहना है कि सड़क पर जेब्रा क्रॉसिंग नहीं होने के कारण, यहां के खतरनाक मोड़ और चौराहे पर तेज रफ्तार गाड़ियां आए दिन दुर्घटनाग्रस्त होती हैं। हंगामे की सूचना मिलते ही शंभूगढ़ थाना पुलिस मौके पर पहुंची और ग्रामीणों से सम्झौते का प्रयास किया। पुलिस अधिकारियों ने ग्रामीणों को उचित कार्रवाई का आश्वासन दिया है, जिसके बाद ही जाम खुलवाया जा सका।

फर्जी टीटी को पकड़ा :- कोटा रेलवे स्टेशन पर यात्रियों के टिकट चैक करते हुए एक व्यक्ति को रेलवे पुलिस ने पकड़ा और जीआरपी पुलिस को सौंप दिया। संदिग्ध व्यक्ति सवाईमाधोपुर का रहने वाला है जो अवध एक्सप्रेस से सवाईमाधोपुर से कोटा आया था और खुद को टीटीई बताकर कोटा के प्लेटफार्म नम्बर एक पर पार्सल कार्यालय के समीप रेल यात्रियों की टिकट चैक कर रहा था, इस दौरान मामले में सामने आया कि व्यक्ति ने फर्जी टीटीई बनकर प्लेटफार्म पर घूम रहे अवैध बेंडरों को भी पकड़ा और उनकी रसीद भी काटी। प्लेटफार्म पर घूम रहे रेलवे पुलिस के जवान को टिकट चैकिंग कर रहे व्यक्ति पर संदेह हुआ तो फर्जी टीटी से पूछताछ की तो वह घबरा गया। रेलवे पुलिस ने व्यक्ति को जीआरपी पुलिस को सौंप दिया।



उदयपुर शहर की विश्व प्रसिद्ध फतहसागर झील लबालब होकर ओवरफ्लो हो गई। मंगलवार शाम 4.30 बजे इसके चारों गेट तीन-तीन इंच खोले गए। गणेश चतुर्थी की पूर्व संध्या पर मंगलवार को उदयपुर शहर विधायक ताराचंद जैन, उदयपुर ग्रामीण विधायक फूलसिंह मीणा, संभागीय आयुक्त प्रज्ञा केवलरमानी, जिला कलेक्टर नमित मेहता, युडीए आयुक्त राहुल जैन, समाजसेवी गजपालसिंह आदि ने हजारों शहरवासियों की उपस्थिति में पूजा-अर्चना कर फतहसागर के गेट खोले। इसके साथ ही समूचा उदयपुर खुशी से झूम उठा। पाल पर मौजूद लोगों ने जयकारे लगाकर खुशी व्यक्त की। उदयपुर में गत दिनों हुई लगातार बारिश से झीलों में तेजी से पानी की आवक हो रही है।

रायला में सरकारी विद्यालय का कक्षा-कक्ष ढहा, बड़ा हादसा टला

कार्यालय नगरपालिका महवा (दौसा) राज0
EMAIL:-nagarpalikamahawa@gmail.com फोन नं.- 07461 284005

क्रमांक-नयाप./2025-26/401 दिनांक- 22.08.2025

-: निविदा आमंत्रण सूचना :-

नगर पालिका महवा द्वारा विभिन्न कार्यों की निविदा आमंत्रित की गई है जिसकी निविदा सूचीए नं. (DLB2526SLRC15522, DLB2526SSRC15523) है। निविदा सूचना एवं शर्तें राजस्थान उपपान पोर्टल की वेबसाइट www.sppp.raajasthan.gov.in एवं www.eproc.raajasthan.gov.in पर देखी जा सकती है।
राज.संवाद/सी/25/8793 अधिशाषी अधिकारी, नगर पालिका महवा

कार्यालय जिला परिषद (पंचायत प्रकोष्ठ) करौली

क्रमांक :- विप/कश/निविदा/2025-26/8281 दिनांक :- 21/08/2025

ई-निविदा सूचना 01/2025-26

जिला परिषद करौली के अधीन पंचायत समिति श्री महावीर जी मे स्वीकृत पंचायत समिति भवन निर्माण कार्य का पंचायतीराज अधिनियम 1996 के नियम 181 के अन्तर्गत आमंत्रित ई-निविदा (अनुमानित राशि 208.70 लाख) की विस्तृत जानकारी हेतु ऑन-लाईन वेब-साइट <http://sppp.raajasthan.gov.in> & <http://eproc.raajasthan.gov.in> पर देखी व डाउनलोड कर प्राप्त की जा सकती है तथा कार्योत्तर समय में कार्यालय में देखी जा सकती है।
UBN :- ZKR2526WSOB00406
NIB Code :- ZKR2526GA0303 मुख्य कार्यकारी अधिकारी
राज.संवाद/सी/25/8775 जिला परिषद करौली

Office of the Medical Superintendent
RUHS Hospital of Medical Sciences, Jaipur
Sector-11, Kumbha Marg, Pratap Nagar, Tonk Road, Jaipur - 302033(Raj.)
☎99898 0141-2795577, Email: sppp.hms@ruhsraj.org, ruhsmsstore@ruhsraj.org

No. :- F () RUHS HMS/Store/2025-26/8569 Date :- 25/08/2025

Notice Inviting e-Bids

Single Stage Two envelope Online bids (e-bids) are invited upto 02.00 pm of 26/09/2025 for Supply and Installation of 1. High End Surgical Microscope for Plastic and Reconstructive Surgery, Qty. 01, Total Approx. Cost Rs. 2,50,00,000.00, 2. Electric Saw and Drill System with Attachments, Qty. 01, Approx. Cost Rs. 40,00,000.00 at Dept. of Plastic Surgery, RUHS Hospital of Medical Sciences, Jaipur. Details may be seen in the Bidding Documents at the Website sppp.raaj.nic.in or eproc.raajasthan.gov.in.
UBN :- CMS2526GLOB0000788
Raj.Samwad/C/25/8741 Medical Superintendent

कार्यालय उप वन संरक्षक (वन्यजीव) राष्ट्रीय चम्बल घाटियाल अभ्यारण्य, धौलपुर
महिला पुलिस थाने के पास हाउसिंग बोर्ड पुरानी छावनी, धौलपुर पिन कोड 328001
email id :- dcfwl.ncs.forest@gmail.com

क्रमांक :- एक () / उदरसं/वन्यजीव / रायचण / 2025-26/2222 दिनांक:-18/8/25

Notice Inviting Bid

Bid for providing Construction of Choki with solar Pump at Forest Block of Wildlife Range Samthura of DCF WL NCS Dholpur are invited from interested bidders upto 11.30 AM, 29.8.2025 other particulars of bid may be visited on the procurement portal <http://sppp.raajasthan.gov.in>, <http://eproc.raajasthan.gov.in> of the state The approximate value of the Procurement is 40.00 lakhs. UBN No. FOR2526WSB01380
(डॉ. आशीष व्यास)
DIPR/C/12141/2025 उप वन संरक्षक (वन्यजीव) राष्ट्रीय चम्बल घाटियाल अभ्यारण्य धौलपुर

भीलवाड़ा, (निसं)। जिले की शाहपुर विधानसभा क्षेत्र के रायला कस्बे की जनता कॉलोनी स्थित राजकीय प्राथमिक विद्यालय का एक कक्षा-कक्ष मंगलवार सुबह अचानक तेज धमाके के साथ जमींदोज हो गया। स्कूल परिसर में उस समय 73 बच्चे मौजूद थे, लेकिन गनीमत रही कि जिस कक्ष का मलबा गिरा, उसे पहले ही अधिकारियों ने सील कर दिया था। यही सर्कटा मासूम बच्चों के लिए जीवनदायी साबित हुई और एक बड़ा हादसा टल गया। ग्रामीणों और स्कूल स्टाफ के अनुसार विद्यालय का यह भवन लंबे समय से जर्जर हालत में था। भवन की दीवारों में दरारें आ चुकी थीं और छत भी कमजोर हो गई थी।

प्रधानाध्यापक एहसान अली ने बताया कि विद्यालय के पीछे पानी भरने की समस्या लंबे समय से बनी हुई है, जिससे नींव कमजोर हो गई थी। इस बार में उच्च अधिकारियों को कई बार अवगत कराया गया। बनेड़ा उपखंड अधिकारी श्रीकांत व्यास व शिक्षा विभाग के अधिकारियों ने कुछ दिन पहले विद्यालय का निरीक्षण किया था। निरीक्षण में भवन की स्थिति को बेहद खतरनाक पाया गया था। इसी आधार पर संबंधित कक्ष को लॉक कर सील कर दिया गया और बच्चों की पढ़ाई खुले मैदान में शुरू करवा दी गई। मंगलवार सुबह करीब 8.40 बजे जब विद्यालय में प्राधाना खतम ही हुई थी कि अचानक एक जर्जर कक्षा कक्ष जोरदार धमाके के साथ गिर पड़ा। आवाज सुनकर बच्चे सहम गए और आसपास के लोग मौके पर पहुंच गए। कुछ ही देर में बड़ी संख्या में ग्रामीण और अभिभावक विद्यालय परिसर में जमा हो गए। राहत की बात



शाहपुरा क्षेत्र के रायला कस्बे में राजकीय प्राथमिक विद्यालय का एक कक्षा-कक्ष जमींदोज हो गया।

- हादसे के दौरान स्कूल परिसर में 73 बच्चे मौजूद थे, गनीमत रही कि जिस कक्ष का मलबा गिरा, उसे पूर्व में अधिकारियों ने सील कर दिया था
- ग्रामीणों और स्कूल स्टाफ के अनुसार विद्यालय का यह भवन लंबे समय से जर्जर हालत में था

यह रही कि सील किया गया कमरा खाली था और उस ओर किसी का आना-जाना नहीं होता था। घटना के समय विद्यालय में 73 बच्चे मौजूद थे, जबकि स्कूल में 98 बच्चों का नामांकन है। हादसे की खबर सुनते ही बच्चों के अभिभावक भी तुरंत स्कूल पहुंचे। ग्रामीणों ने कहा कि यदि यह कमरा सील नहीं किया गया होता, तो आज कोई बड़ा हादसा सामने आ सकता था। बच्चों को सुरक्षित देखकर सभी ने राहत की सांस ली। हालत यह है कि 98 बच्चों का नामांकन होने

के बावजूद स्कूल का संचालन मात्र दो कमरों के किया जा रहा था, जिसे भी जर्जर होने के कारण 28 जुलाई को सील कर दिया गया, जिसके कारण बरसात के बीच भी बच्चे खुले मैदान में पढ़े की नीचे एक साथ पढ़ने को मजबूर थे। ग्रामीणों का कहना है कि विद्यालय भवन के जर्जर होने की शिकायतें काफी समय से की जा रही थीं, लेकिन हर बार मामला अनदेखा होता रहा। समय रहते कदम नहीं उठाए जाते तो मंगलवार को मासूमों की जान पर भारी खतरा मंडरा

सकता था। ग्रामीणों ने प्रशासन से इस पूरे मामले में गंभीरता दिखाने और भविष्य में ऐसी लापरवाही नहीं दोहराने की अपील की। स्कूल भवन का कमरा गिरने के बाद ग्रामीणों और अभिभावकों ने जोर देकर कहा कि बच्चों को खुले मैदान में पढ़ाना लंबे समय तक संभव नहीं है। गर्मी और बरसात के मौसम में यह स्थिति और भी कठिन हो जाएगी। उन्होंने प्रशासन से मांग की है कि जल्द से जल्द विद्यालय भवन का पुर्ननिर्माण किया जाए ताकि बच्चों को सुरक्षित वातावरण मिल सके। शिक्षा विभाग की ओर से बताया गया कि गिरे हुए कमरे का मलबा जल्द ही हटवाया जाएगा और भवन के पुर्ननिर्माण की प्रक्रिया शुरू की जाएगी। विभाग का कहना है कि बच्चों की सुरक्षा सर्वोपरि है और उन्हें किसी भी प्रकार की असुविधा न हो, इसके लिए हर संभव कदम उठाए जाएंगे।

छात्रा ने आत्महत्या की

डूंगरपुर, (निसं)। दोवडा थाना क्षेत्र के पाल मांडव गांव में 11वीं कक्षा की एक छात्रा ने अपने ही घर में फांसी लगाकर आत्महत्या कर ली। घटना के वक्त छात्रा घर में अकेली थी। आत्महत्या के कारणों का खुलासा नहीं हो पाया है। दोवडा थाने के एसएसआई ने बताया कि पाल मांडव गांव निवासी अभिलाषा परमार 11 वीं कक्षा की छात्रा थी और दामडी गांव के परकारी स्कूल में पढ़ती थी। अभिलाषा के पिता दिनेश परमार मुंबई में मजदूरी करते हैं। आज अभिलाषा की मां शारदा गांव में सामान लेने बाजार गई थी। अभिलाषा घर पर अकेली थी। शारदा देवी जब सामान लेकर वापस घर लौटी तो देखा कि अभिलाषा घर में फंदे पर लटकी हुई थी। शारदा ने चिल्लाकर परिजनों और पड़ोसियों को बुलाया। परिजनों ने — अभिलाषा को फंदे से नीचे उतारा और जिला अस्पताल लेकर आए जहां डॉक्टर ने उसे मृत घोषित कर दिया। इसके बाद पोस्टमार्टम की कार्रवाई के बाद शव परिजनों को सौंपा गया। परिजनों ने एक युवक पर अभिलाषा को पेशान करने का आरोप लगाया है।

Govt. Of Rajasthan
Office of the Executive engineer
Watershed development and soil conservation, Jalore
No-Jalore/E-tender/2025-26/Jalore/MJSA 2.1/237 Date:-19.08.2025

NOTICE INVITING BID / NIT No- 04/2025-26
Bids for package of construction of tanka with agor and RTWHS (33 works) MJSA 2.1 Block Jalore in jalore district of estimated value total 4222960 Rs are invited from interested bidders on date 28.08.2025. Other particulars of the bid may be visited on the procurement portal (<https://eproc.raajasthan.gov.in> or <https://sppp.raajasthan.gov.in>) of the state.
UBN No:- WSC2526WSOB01133 / NIB No:- WSC2526A0654

DIPRC/12262/2025 **Narendra Sharma**
Executive Engineer, Watershed Development & Soil Conservation Jalore

कार्यालय नगरपालिका रामगंजमण्डी जिला-कोटा (राज0)

क्रमांक :- न.पा.रा./2025/755 दिनांक :- 22.08.2025

ई-निविदा सूचना 11/2025-26

नगरपालिका रामगंजमण्डी द्वारा कार्यों हेतु पालिका में पंजीकृत एवं विभागों में AA,A,B, Class एवं उपयुक्त श्रेणी संवेदको से लिफाफा पद्धति / ई-निविदा पद्धति से ऑनलाईन निविदा आमंत्रित की जाती है। कार्य की निविदा बेचे जाने की दिनांक 25.08.2025 से 11.09.2025 एवं अपलोड करने की दिनांक 25.08.2025 से 11.09.2025 सांय 6 बजे तक। ई.एम.सी. / निविदा शुल्क / प्रोसेसिंग फीस प्राप्त करने की तिथि :- 12.09.2025 समय प्रातः 11.00 बजे तक। तकनीकी बिड खोलने कि दिनांक 12.09.2025 को दोप. 2.00 बजे बाद रहेगी। वित्तीय बिड तकनीकी परीक्षण उपरांत खोली जावेगी। निविदा शर्तें आदि सम्पूर्ण विवरण <http://sppp.raaj.nic.in>, <http://eproc.raajasthan.gov.in> देखी जा सकती है।

SR.NO	NIB	UBN
1	DLB2526A5003	DLB2526WSOB15475

राज.संवाद / सी / 25 / 8778 अधिशाषी अधिकारी

अधिशाषी अभियंता, सा.नि.वि. जिला खंड, अजमेर

क्रमांक :- 1536 निविदा सूचना संख्या 12/2025-26 दिनांक :- 14.8.2025

राजस्थान के राज्यपाल महोदय की ओर से भवन निर्माण /सड़क निर्माण कार्यों हेतु उद्भुक्त श्रेणी में वास्तविक निर्माण विभाग राजस्थान के पंजीकृत संवेदको/पूर्व केडीपी /राज्य सरकार व उनके अधिकृत संगठनों/केडीपी सौद निर्माण विभाग/राज. एवं पूं व संघ विभाग/रेलवे इण्डिया में पंजीकृत संवेदको, जो कि राज्यभर सरकर के निर्माण श्रेणी के संवेदको के समक्ष हो। से निर्धारित प्रपत्र में कुल 07 पैकेज /कार्य/ , जिनकी कुल लागत राशि करुबे 3468.01 लाख है, के लिए ई-टेंडरिंग प्रक्रिया हेतु ऑन लाइन निविदाएं आमंत्रित की जाती हैं।

निविदा पत्रों डाउनलोड एवं अपलोड करने की तारीख एवं समय	दिनांक 19.8.2025 प्रात 9.30 बजे से 29.8.2025 को सांय 6.00 बजे तक
---	--

निविदा से संबंधित सम्पन्न विवरण वेबसाईट www.dipronline.org पर एवं निविदा प्रकाशने का विवरण वेबसाईट <https://eproc.raajasthan.gov.in> एवं sppp.raaj.nic.in पर देखा जा सकता है। सम्पूर्ण निविदा प्रक्रिया <https://eproc.raajasthan.gov.in> पर ऑनलैन्ड सम्पादित की जायेगी।

1	PWD2526WSRC09788	2	PWD2526WSRC09790	3	PWD2526WSRC09793
4	PWD2526WSRC09797	5	PWD2526WSRC09800	6	PWD2526WSRC09802
7	PWD2526WSRC09803				

UBN No.
1 PWD2526WSRC09788 2 PWD2526WSRC09790 3 PWD2526WSRC09793
4 PWD2526WSRC09797 5 PWD2526WSRC09800 6 PWD2526WSRC09802
7 PWD2526WSRC09803

DIPRC/12010/2025 **हजारी सल्ल अग्रवाल**
अधिशाषी अभियंता, सा.नि.वि.जिला खण्ड, अजमेर

कार्यालय नगरपालिका बिजयनगर जिला-ब्यावर (राज0)

क्रमांक :- 1536 निविदा सूचना 02 वर्ष 2025-26 दिनांक :- 14.8.2025

नगरपालिका बिजयनगर द्वारा पंजीकृत संवेदको से निर्धारित प्रपत्र में E-Procurement प्रक्रिया से www.eproc.raajasthan.gov.in पर ऑनलाईन निविदाएं आमंत्रित की जाती हैं। संवेदक द्वारा निविदा प्रपत्र, निविदा शर्तों व अन्य विस्तृत जानकारी इंटरनेट वेब साईट www.sppp.raaj.gov.in और www.eproc.raajasthan.gov.in पर देखी जा सकती है।

कुल निविदा के कार्य	: 01 कार्य
निविदा की कुल लागत	: रु 49.96 /- लाख
कुल घरोहर राशि	: अनुमानित लागत की दो प्रतिशत
ऑन लाईन निविदा फार्म प्राप्त करने व जमा करवाने की दिनांक	: 25 / 08 / 2025 प्रातः 11.00 बजे से 07 / 09 / 2025 प्रातः 6.00 बजे तक
निविदा शुल्क की.डी., घरोहर राशि डी.ई एवं प्रोसेसिंग शुल्क डी.डी. मौतिक रूप से जमा कराने की अंतिम दिनांक	: 08 / 09 / 2025 प्रातः 11.00 बजे तक
ऑन लाईन निविदा खोलने की दिनांक	: 09 / 09 / 2025 सांय 1:00 बजे

उत्तम निविदा का NIB Code :- DLB2526A5007
नोट - निविदा दाता द्वारा निविदा शुल्क एवं घरोहर राशि अधिशाषी अधिकारी नगरपालिका बिजयनगर के नाम से एवं प्रोसेसिंग शुल्क Managing Director, RISL payable at Jaipur के नाम से एवं डिपॉजिट ड्राएर (D.D) निविदा जारी होने कि दिनांक के बाद के दिने वाहिए।

अध्यक्ष
नगरपालिका बिजयनगर
राज.संवाद / सी / 25 / 8780

अधिशाषी अधिकारी
नगरपालिका बिजयनगर

मुख्यमंत्री भजनलाल शर्मा किसान हितों के प्रति संवेदनशील प्रदेश में मांग अनुसार उर्वरकों की पर्याप्त आपूर्ति एवं अतिरिक्त आपूर्ति की कार्यवाही जारी

-कार्यालय संवाददाता-
जयपुर । राज्य सरकार और कृषि विभाग द्वारा किसानों को उर्वरकों की निर्बाध आपूर्ति सुनिश्चित करने के लिए सभी आवश्यक कदम उठाए जा रहे हैं। विशेष रूप से यूरिया और डीएपी (डाय-अमोनियम फॉस्फेट) की उपलब्धता पर विशेष ध्यान दिया जा रहा है।

राज्य सरकार द्वारा उर्वरकों की दैनिक उपलब्धता पर लगातार निगरानी रखी जा रही है। कम उपलब्धता और अधिक खपत वाले जिलों व ब्लॉकों को चिन्हित कर प्रदेश भर में प्राथमिकता के साथ पूर्ण पारदर्शिता से डीएपी व यूरिया का वितरण किया जा रहा है। उर्वरकों की कालाबाजारी व जमाखोरी को रोकने के लिए कृषि विभाग के अधिकारी प्रदेश भर में पूर्ण सतर्कता से कार्य कर रहे हैं।

राज्य सरकार द्वारा निरंतर केंद्र सरकार के साथ समन्वय स्थापित कर प्रदेश की मांग अनुसार उर्वरकों की आपूर्ति करवाई जा रही है।

राज्य के किसानों को पर्याप्त मात्रा में उर्वरकों की उपलब्धता सुनिश्चित करने हेतु खरीफ 2025 में अप्रैल से अगस्त तक भारत सरकार द्वारा आवंटित 8 लाख 82 हजार मैट्रिक टन यूरिया के विरुद्ध अब तक 8 लाख 23 हजार मैट्रिक टन की आपूर्ति की जा चुकी है। अगस्त माह की शेष अवधि में 59 हजार मैट्रिक टन यूरिया की आपूर्ति राज्य सरकार द्वारा कराये जाने की कार्यवाही की जा रही है।

माह अप्रैल से अगस्त तक भारत सरकार द्वारा आवंटित 4 लाख 75 हजार मैट्रिक टन डीएपी के विरुद्ध अब तक 3 लाख 59 मैट्रिक टन डीएपी की आपूर्ति की जा चुकी है, शेष 27 हजार मैट्रिक टन डीएपी की आपूर्ति प्रस्तावित है।

प्रदेश में वर्तमान में 1 लाख 86 हजार मैट्रिक टन यूरिया, 1 लाख 20 हजार मैट्रिक टन डीएपी, 0.81 लाख मैट्रिक टन एनपीके एवं 1 लाख 93

■ **खरीफ 2025 में अप्रैल से अगस्त तक भारत सरकार द्वारा आवंटित 8 लाख 82 हजार मैट्रिक टन यूरिया के विरुद्ध अब तक 8 लाख 23 हजार मैट्रिक टन की आपूर्ति की जा चुकी है।**

■ **अगस्त माह की शेष अवधि में 59 हजार मैट्रिक टन यूरिया की आपूर्ति राज्य सरकार द्वारा कराये जाने की कार्यवाही की जा रही है।**

हजार मैट्रिक टन एसएसपी उर्वरकों का स्टॉक उपलब्ध है। वर्तमान में गत वर्ष की तुलना में फॉस्फेटिक उर्वरकों का स्टॉक 1 लाख मैट्रिक टन अधिक है एवं आपूर्ति जारी है। यूरिया की लगभग 8000 मैट्रिक व डीएपी की 10 हजार 900 मैट्रिक उर्वरक रेल द्वारा परिवहन में है।

केंद्र सरकार की ओर से यूरिया, डीएपी एवं अन्य उर्वरकों का राज्य को माहवार व कंपनीवार आवंटन किया जाता है। राज्य सरकार द्वारा प्राप्त आवंटन एवं जिलों की मांग के अनुसार जिलेवार आपूर्ति योजना तैयार कर प्रदेश में उर्वरकों को वितरण कराया जाता है।

राज्य सरकार किसानों के हितों के लिए प्रतिबद्ध हो कर कार्य कर रही है और यह सुनिश्चित करने हेतु हर संभव प्रयास कर रही है कि खेती-किसानी में किसी प्रकार की बाधा न आए। यूरिया एवं डीएपी की पर्याप्त उपलब्धता के साथ-साथ उनकी उचित कीमत पर आपूर्ति भी सुनिश्चित की जा रही है।

कृषकों को मृदा स्वास्थ्य कार्ड में अंकित सिफारिश के अनुसार ही उर्वरकों के उपयोग हेतु प्रेरित करने, उर्वरकों का समान रूप से पारदर्शिता के साथ वितरण कराने और उर्वरक वितरण में अनियमितता बरतने वाले विक्रेताओं, जमाखोरों और कालाबाजारी करने वालों के विरुद्ध कठोर कार्रवाई हेतु समस्त जिलाधिकारियों को निर्देशित किया गया है।

विभाग द्वारा समस्त किसानों को समान रूप से उर्वरकों की उपलब्धता सुनिश्चित किये जाने के लिए कृषकों को पंक्तिबद्ध किया जाकर उर्वरकों का वितरण प्रशासन के सहयोग एवं विभागीय कार्मिकों की देख-रेख में किया जा रहा है। राज्य में सरसों फसल की अग्रिम बुवाई करने वाले जिलों में किसानों द्वारा डीएपी का क्रय कर अग्रिम भण्डारण किया जा रहा है।

नामांकन के बाद विश्वविद्यालयों में विद्यार्थियों की उपस्थिति सुनिश्चित हों : राज्यपाल शैक्षिक उत्कृष्टता के लिए निरंतर कार्य हो, ताकि राजस्थान देश का अग्रणी राज्य बने : हरिभाऊ बागडे

जयपुर । राज्यपाल हरिभाऊ बागडे ने प्रदेश के विश्वविद्यालयों में गुणवत्तापूर्ण शिक्षा के लिए कुलगुरुओं को व्यक्तिगत रूचि लेकर शैक्षिक उत्कृष्टता के लिए कार्य करने का आग्रह किया है। उन्होंने विश्वविद्यालयों में नामांकन के बाद विद्यार्थियों की उपस्थिति सुनिश्चित करने, इस हेतु अच्छे ढंग से पढ़ाने, रोजगारीन्मुख पाठ्यक्रमों से उन्हें जोड़ने आदि के लिए भी कार्य करने पर जोर दिया। उन्होंने राजस्थान को उच्च शिक्षा में देश का अग्रणी राज्य बनाने के लिए कार्य करने पर जोर दिया। उन्होंने कहा कि शिक्षण संस्थानों में सुधार हो, नहीं तो उनके खिलाफ भी कड़े कदम उठाए जाएंगे।

राज्यपाल बागडे मंगलवार को राजभवन में विश्वविद्यालयों में उच्च शिक्षा की गुणवत्ता और नई शिक्षा नीति के कार्यान्वयन की समीक्षा बैठक में संबोधित कर रहे थे। उन्होंने विश्वविद्यालयों में नैक शिक्षा नीति लागू करने, विश्वविद्यालयों में नैक एक्रिटिएशन की कार्यवाही पूर्ण करने, वहां उपलब्ध लैब, पुस्तकालय, खेल मैदानों और छात्रावास के बारे में भी विस्तार से जानकारी ली।

उन्होंने कहा कि सभी विश्वविद्यालयों में एक समान प्रश्नपत्र और पाठ्यक्रम लागू किए जाने की व्यावहारिकता के बारे में भी सुझाव लिए। उन्होंने कहा कि विश्वविद्यालय के गोद लिए गानों को पिपलॉली पैटर्न पर विकसित किया जाए। वहां पर अच्छे छायादार पौधे, फल, प्राकृतिक खेती के लिए भी लोगों को प्रोत्साहित कर कार्य किया जाए।

राज्यपाल ने विश्वविद्यालयों में शोध के अंतर्गत मौलिक दृष्टि रखे जाने पर विशेष ध्यान देने की आवश्यकता जताई। उन्होंने कहा कि विश्वविद्यालयों में पेंशन, वेतनमान आदि के लिए भी राज्य सरकार स्तर पर संवाद कर सकारात्मक प्रयास किए जाएंगे।

राज्यपाल बागडे ने मंगलवार को राजभवन में विश्वविद्यालयों में उच्च शिक्षा की गुणवत्ता और नई शिक्षा नीति के कार्यान्वयन की समीक्षा बैठक ली।

उन्होंने निजी और राज्य वित्त पोषित विश्वविद्यालयों में अच्छे से अध्ययन कराने और रोजगारीन्मुखी प्रशिक्षण के लिए निरंतर कार्य करने की आवश्यकता जताई।

उन्होंने कहा कि यह हमारा राष्ट्रीय दायित्व है कि हम विद्यार्थियों को देश का सुयोग्य नागरिक बनाए। बैठक में विश्वविद्यालयों में कुलगुरु के कार्यकाल की अवधि तीन से पांच वर्ष किए जाने संबंधित सुझावों के साथ बैठक में सभी विश्वविद्यालयों में प्रो वाइस चांसलर बनाने, वहां पर भविष्य के प्रशासनिक अधिकारी तैयार करने, नवाचरो के आलोक में भारतीय ज्ञान परम्परा के अंतर्गत भारत विद्या अनुसंधान केन्द्र खोले जाने आदि पर भी चर्चा हुई।

अतिरिक्त मुख्य सचिव कुलदीप रांका ने प्रदेश में विश्वविद्यालयों में कॉमन धर्ती बोर्ड, डिजिटल कनेक्टिविटी और रोजगारीन्मुख पाठ्यक्रमों के लिए विशेष प्रयास किए जाने के सुझाव दिए। उन्होंने कहा कि विश्वविद्यालय जो नवाचार करें, उसे विश्वविद्यालय पोर्टल पर डाला जाए। उन्होंने राज्य सरकार से जुड़े विश्वविद्यालयों मुद्दों के जल्द निस्तारण का भी विश्वास जिलाया।

राज्यपाल बागडे ने बैठक के बाद राजस्थान पशु चिकित्सा एवं पशु विज्ञान विश्वविद्यालय के न्यूज लेटर का लोकार्पण किया। उन्होंने जयपुर नेशनल यूनिवर्सिटी के वाइस चांसलर प्रो. रोशन लाल रैना द्वारा लिखी पुस्तक का भी विमोचन किया।

जल जीवन मिशन के 900 करोड़ के टैंडर घोटाले में पूर्व मंत्री महेश जोशी को राहत नहीं राजस्थान हाईकोर्ट ने महेश जोशी की जमानत याचिका खारिज की

-कार्यालय संवाददाता-
जयपुर । राजस्थान हाईकोर्ट ने जल जीवन मिशन घोटाले से जुड़े ईडी प्रकरण में आरोपी पूर्व जलदाय मंत्री महेश जोशी को राहत देने से इनकार कर दिया है। इसके साथ ही अदालत ने मामले में महेश जोशी की ओर से दायर जमानत याचिका को खारिज कर दिया है। जस्टिस प्रवीर भटनागर की एकलपीठ ने यह आदेश महेश जोशी की जमानत याचिका पर फैसला सुनाते हुए दिए। एकलपीठ ने गत 8 अगस्त को मामले में फैसला सुरक्षित रखा था।

इस मामले में ए.सी.बी. की 2 तथा सीबीआई की एक एफ.आई.आर. समेत कुल 4 मुकदमे दर्ज किए गए हैं। जिससे ईडी की ओर से चारों मामलों को संयुक्त तरीके से जांच जा रहा है। इस मामले में ईडी की ओर से अधिवक्ता अश्वय भारद्वाज ने हाईकोर्ट में बताया कि, पूर्ववर्ती अशोक गहलोत सरकार में मंत्री जलदाय मंत्री रहे महेश जोशी ने इस जल जीवन मिशन घोटाले में मुख्य भूमिका निभाई है। अगर महेश जोशी, मंत्री के पद पर नहीं होते तो इस घोटाले को अंजाम नहीं दिया जा सकता था। उन्होंने कहा कि, इस मामले में मुख्य दलाल संजय बडाय़ा, पदमचंद जैन, महेश जोशी व उनके पुत्र रोहित जोशी, मंगललाल सेनी समेत 18 लोगों की भूमिका संदिग्ध है।

ईडी की ओर से कहा गया कि, इस मामले में संजय बडाय़ा ने पदमचंद जैन

■ **ईडी की ओर से अदालत में कहा गया कि, पदमचंद जैन और अन्य लोगों की फर्मों ने फर्जी “ईस्कॉन सर्टिफिकेट” पेश करके यह टैंडर हासिल किए थे**

■ **ईडी का कहना था कि, इस 900 करोड़ के टैंडर में से 620 करोड़ रु. तो पूर्ववर्ती अशोक गहलोत की सरकार के समय ही रिलीज कर दिए थे, जबकि इन फर्मों का काम आंशिक हुआ था**

■ **ईडी का कहना है कि, मामले में घोटाले की पूरी राशि 625 करोड़ रु. मानी जानी चाहिए, हालांकि उनके पास 5.50 करोड़ की घूस राशि के लेन-देन का पुख्ता सबूत है। अभी भी ई.डी. इस मामले में जांच कर रही है।**

और पीपूष जैन को 900 करोड़ रु. का टैंडर दिलवाया। परंतु जल जीवन मिशन में टैंडर डालने के लिए सिर्फ वही कंपनियां भाग ले सकती थी, जिन्हें केंद्र सरकार द्वारा अधिकृत “ईस्कॉन इंटरनेशनल लि.” द्वारा मान्यता प्राप्त हो। गौरतलब यह है कि इस मामले में जिन कंपनियों को 900 करोड़ रु. तक के टैंडर दिए गए, उनमें से किसी के पास भी यह सर्टिफिकेट नहीं था। इन फर्मों ने फर्जी दस्तावेज और सर्टिफिकेट लगाकर यह टैंडर हासिल किए थे। ई.डी. की जांच में यह भी सामने आया कि, पीपूषईडी के एक वरिष्ठ अधिकारी पारितोष गुप्ता ने फर्जी सर्टिफिकेट की जांच करने हेतु “ईस्कॉन” को सत्यापन के लिए ई-मेल भेजा था। जिस पर “ईस्कॉन” की ओर से जवाब दिया गया था कि उन्होंने इन कंपनियों को कोई सर्टिफिकेट नहीं दिया, जिन्होंने राजस्थान में जल जीवन मिशन के टैंडरों में भाग लिया। जैसे ही तत्कालीन मंत्री महेश जोशी को इस बात का मालूम चला तो अधिकारी पारितोष गुप्ता का अन्यत्र स्थानांतरण कर दिया गया था।

ई.डी. की ओर अदालत में कहा गया कि, उनके पास कई अधिकारी-कर्मचारियों के बयान हैं कि, उन्हें तत्कालीन मंत्री महेश जोशी ने अनौपचारिक आदेश देकर देखे थे कि संजय बडाय़ा के कबे अनुसार काम करो, अन्यथा तबादला कर दिया जायेगा।

ईडी का कहना है कि फर्जी “ईस्कॉन सर्टिफिकेट” के आधार पर पदमचंद जैन और अन्य फर्मों को 900

करोड़ का टैंडर मिला। इसमें से पिछली अशोक गहलोत सरकार के कार्यकाल में ही 625 करोड़ रु. की मंजूरी दी जा चुकी थी तथा 620 करोड़ रु. रिलीज कर दिए गए थे। जबकि इन फर्मों द्वारा आंशिक कार्य ही किया गया था।

ई.डी. का कहना है कि, इस 625 करोड़ रु. की राशि को ही घोटाले का मूल आधार माना जाए। ईडी की जांच में 5.5 करोड़ रु. की धांधली का स्पष्ट उजागर हुई है। इसमें से 3.3 करोड़ रु. संजय बडाय़ा ने बतौर कमीशन नकद लिया। शेष 2.1 करोड़ रु. का 50 प्रतिशत हिस्सा महेश जोशी के बेटे की कंपनी में दिया गया। बाकी बचे हुए 1.06 करोड़ रु. महेश जोशी के बेटे ने संपत्ति खरीदी।

ईडी की ओर से अधिवक्ता अश्वय भारद्वाज ने कहा कि महेश जोशी के बेटे की फर्म “शुभ मोलम” में 50 लाख रुपए का लेनदेन किया गया है। याचिकाकर्ता की ओर से इस राशि को लौटाना भी बताया जा रहा है तो राशि लौटाने से अपराध की गंभीरता कम नहीं होती है। वहीं महेश जोशी की ओर से जमानत याचिका में अदालत को बताया कि प्रकरण में उसे फंसाया गया है। प्रकरण को लेकर एसीबी ने दर्ज मूल केस में याचिकाकर्ता का नाम नहीं है। याचिकाकर्ता को एक साल पहले नोटिस दिया गया। इसके बाद बिना कोई परिस्थिति बदले उसे गत अप्रैल माह में गिरफ्तार कर लिया गया। इसके अलावा ईडी याचिकाकर्ता पर 2.01 करोड़ रुपए का आरोप लगा रही है, जबकि इसे लेकर ईडी के पास कोई साक्ष्य नहीं है और परिवारी यह राशि कहाँ से लाया, उसका भी उल्लेख नहीं है। इसके अलावा ईडी ने अपनी रिपोर्ट में बेटे की फर्म में 50 लाख रुपए का लेनदेन बता रही है। यह राशि बेटे की कंपनी ने लोन के तौर पर ली थी और उसे लौटाया भी जा चुका है। वहीं इस राशि को लेकर सिविल केस भी लंबित चल रहा है। ऐसे में उसे जमानत का लाभ दिया जाए।

हालांकि जिरह के दौरान यह स्पष्ट हो गया था कि संजय बडाय़ा के कहने पर ही पदमचंद जैन व अन्य कंपनियों ने महेश जोशी के बेटे की फर्म में 50 लाख रु. डाले थे। ईडी ने जब उनसे पूछा कि क्या वह महेश जोशी के बेटे को जानते हैं अथवा पहचानते हैं तो उन्होंने इनकार कर दिया। इस पर ईडी की ओर से कहा गया कि, यह घूस की राशि है, ऐसे अनजान लोगों को ऋण कौन देता है। याचिकाकर्ता और उसके बेटे ने विभाग की टैंडर प्रक्रिया में रिखत प्राप्त की है। यदि आरोपी को जमानत दी गई तो वह गवाहों को प्रभावित कर सकता है। इसलिए उसकी जमानत याचिका को खारिज किया जाए। दोनों पक्षों की बहस सुनने के बाद अदालत ने आरोपी महेश जोशी की जमानत याचिका को खारिज कर दिया है।

जयपुर जिले से 4905 वरिष्ठ नागरिकों को मिलेगा तीर्थ यात्रा का अवसर

जिला प्रभारी मंत्री जोगाराम पटेल ने निकाली ऑनलाइन लॉटरी

जयपुर । राजस्थान सरकार की वरिष्ठ नागरिक तीर्थ यात्रा योजना-2025 के तहत जयपुर जिले के 4 हजार 905 वरिष्ठ नागरिकों को निःशुल्क तीर्थ यात्रा का अवसर मिलेगा। मंगलवार को देवस्थान मंत्री जोगाराम कुमावत की मौजूदगी में जिला प्रभारी मंत्री जोगाराम

■ **देवस्थान मंत्री जोगाराम कुमावत सहित अन्य जनप्रतिनिधि रहे मौजूद**

■ **526 सफल आवेदक हवाई जहाज से तथा 4379 रेल से करेंगे तीर्थ यात्रा**

जयपुर । राजस्थान सरकार की वरिष्ठ नागरिक तीर्थ यात्रा योजना-2025 के तहत जयपुर जिले के 4 हजार 905 वरिष्ठ नागरिकों को निःशुल्क तीर्थ यात्रा का अवसर मिलेगा। मंगलवार को देवस्थान मंत्री जोगाराम कुमावत की मौजूदगी में जिला प्रभारी मंत्री जोगाराम

■ **देवस्थान मंत्री जोगाराम कुमावत सहित अन्य जनप्रतिनिधि रहे मौजूद**

■ **526 सफल आवेदक हवाई जहाज से तथा 4379 रेल से करेंगे तीर्थ यात्रा**



देवस्थान मंत्री जोगाराम कुमावत की मौजूदगी में जयपुर जिला प्रभारी मंत्री जोगाराम पटेल ने वरिष्ठ नागरिक तीर्थ यात्रा योजना-2025 की ऑनलाइन लॉटरी निकालकर सफल आवेदकों की घोषणा की।

526 यात्री हवाई मार्ग से काठमांडू स्थित पशुपतिनाथ मंदिर की यात्रा करेंगे, जबकि 4 हजार 379 यात्री रेल मार्ग से विभिन्न तीर्थ स्थलों की यात्रा करेंगे। योजना के तहत जयपुर जिले के कुल आवेदन 11 हजार 378 एवं कुल यात्री 18 हजार 423 प्राप्त हुए।

उन्होंने बताया कि रेल यात्रा के लिए चयनित वरिष्ठ नागरिकों को हरिद्वार-त्र्युघिबेनश-अयोध्या-वाराणसी-सारनाथ, समेदशिवर-पावापुरी-वाराणसी-सारनाथ, मथुरा-वृंदावन-बरसाना-आगरा-अयोध्या, द्वारकापुरी-नागेश्वर-सोमनाथ, तिरुपति-पदमावति, कामाख्या-गुवाहाटी, गंगासागर-कोलकाता, जगन्नाथपुरी-कोणार्क, रामेश्वरम-मदुरई, वैष्णो देवी-अमृतसर-वाघा बोर्डर, गोवा के मंदिर एवं अन्य स्थल चर्च आदि, महाकालेश्वर-उज्जैन-ओं नगरे श्वर-त्रयम्बाबेनश्वर-घृष्णेश्वर-ऐलोरा, बिहार शरीफ, पटनासाहिब पटनाबिहार, श्री हजुर साहिब नंदेड जैसे प्रमुख तीर्थ स्थलों का दर्शन करवाया जाएगा।

इस अवसर पर देवस्थान मंत्री जोगाराम कुमावत ने बताया कि राजस्थान सरकार की वरिष्ठ नागरिक तीर्थयात्रा योजना वरिष्ठ नागरिकों की

धार्मिक स्थलों के दर्शन का अवसर देकर उनके जीवन में आध्यात्मिक संतोष और मानसिक शांति का संचार करती है। यह यात्रा ना केवल व्यक्तिगत अनुभव है बल्कि सामूहिकता, मेल-जोल और सामाजिक संबंधों को भी सुदृढ़ करती है।

उन्होंने बताया कि 70 वर्ष से अधिक आयु के यात्री अपने साथ एक अटेंडेंट ले जा सकते हैं। साथ ही, यदि पति-पत्नी में से एक की आयु 60 वर्ष या उससे अधिक और दूसरे की आयु 58 वर्ष है तो दोनों को एक साथ यात्रा की अनुमति है। सरकार ने यह भी सुनिश्चित किया है कि यात्रा के दौरान वरिष्ठ नागरिकों के स्वास्थ्य, सुरक्षा और सुविधा का पूरा ध्यान रखा जाए। इसके लिए प्रत्येक दल के साथ चिकित्सा स्ट्याफ, सुरक्षा कर्मी और सरकारी कर्मचारी यात्रा करेंगे।

राज्यसभा सांसद राजेंद्र गहलोत, विधायक चंद्रप्रकाश आख्या, जीवाराम चौधरी, अशोक कोठारी, प्रियंका चौधरी जिला कलक्टर, जितेंद्र कुमार सोनी, अतिरिक्त जिला कलक्टर (चतुर्थ) देवेन्द्र कुमार जैन और देवस्थान विभाग के अतिरिक्त निदेशक रतनलाल योगी सहित अन्य अधिकारी भी उपस्थित रहे।

‘दिव्यांगता प्रमाण-पत्र के आवेदन ऑनलाइन प्रोसेस करें’

जयपुर । प्रदेश में चिकित्सा एवं स्वास्थ्य सेवाओं का प्रभावी संचालन सुनिश्चित करने के उद्देश्य से मंगलवार को स्वास्थ्य भवन में वीडियो कॉन्फ्रेंसिंग के माध्यम से साप्ताहिक समीक्षा बैठक आयोजित की गयी। बैठक में शारीरिक व मानसिक स्वास्थ्य से संबंधित दिव्यांगता प्रमाण-पत्र को आवेदन प्रक्रिया को पूरी तरह ऑनलाइन किए जाने के निर्देश जारी किये गये। बैठक में मौसमी बीमारियों सहित विषयों पर भी समीक्षा कर आवश्यक दिशा-निर्देश दिये गये। मिशन निदेशक एनएचएम डॉ. अमित कुमार यादव, अतिरिक्त मिशन निदेशक एनएचएम डॉ.टी. शुभमगला, निदेशक जनस्वास्थ्य डॉ. रवि प्रकाश शर्मा ने मौसमी बीमारियों, टीबी मुक्त अभियान, एनसीडी गतिविधियों, यूडीआईडी कार्ड, मेडिको लीगल केस, अपंगीकृत चिकित्सक एवं प्रयोगशालाओं के विकसित की गयी कार्यवाहियों, आरजीएचएस व आयुष्मान योजना, राज हैथ्य पोर्टल पर चिकित्सा संस्थानों व स्वास्थ्यकार्मिकों की मैपिंग कार्य के दिशा-निर्देश दिये।

मोती ढुंगरी स्थित गणेश मंदिर में मंगलवार को सिंजारा और मेहन्दी पूजन कार्यक्रम हुआ। महन्त कैलाश शर्मा ने भगवान गजानन्द को मेहन्दी अर्पित करने के बाद श्रद्धालुओं में उसे वितरित किया। पाली के सोजत से करीब 3100 किलो मेहन्दी मंगवाई गई थी।

मंत्री अविनाश गहलोत ने की समाज कल्याण से जुड़े कार्यों की समीक्षा बजट घोषणाओं की शत प्रतिशत क्रियान्विति करने के निर्देश दिए

जयपुर । सामाजिक न्याय एवं अधिकारिता मंत्री अविनाश गहलोत ने अधिकारियों को निर्देशित करते हुए कहा कि बजट घोषणाओं की क्रियान्विति शत-प्रतिशत होना सुनिश्चित करें। उन्होंने कहा कि घोषणाओं के बेहतर क्रियान्वयन से ही आमजन को लाभ पहुंच सकता है। गहलोत मंगलवार को मुख्यालय के अंबेडकर भवन के सभागार में आयोजित विभाग द्वारा संचालित समस्त योजनाओं की प्रगति की समीक्षा बैठक की अध्यक्षता कर रहे थे।

उन्होंने बजट घोषणा वर्ष 24-25 एवं 25-26 की बिंदुवार प्रगति रिपोर्ट ली और लंबित कार्यों के लिए विशेष कार्ययोजना बनाकर काम करने के निर्देश दिए। इस दौरान विधानसभा में विशेष योग्यजन, पेंशन, छात्रवृत्ति, महिला कल्याण, छात्रावास सहित अन्य विषयों से जुड़े प्रश्नों की स्थिति पर विस्तार से चर्चा की गई।

सामाजिक न्याय मंत्री ने कहा कि मुख्यमंत्री भजनलाल शर्मा की मंशा समाज के वंचित तबके को सामाजिक सुरक्षा योजनाओं से लाभान्वित करना है। उन्होंने बैठक में सामाजिक सुरक्षा पेंशन योजनाओं के कल्याण एवं सशक्तिकरण हेतु संचालित योजनाओं की स्थिति, नशा मुक्त भारत अभियान, नवजीवन योजना, देवनारायण योजना, मुख्यमंत्री घुमंतू आवास योजना सहित अन्य योजनाओं की विस्तार से प्रगति जानी और आवश्यक

निर्देश भी दिए। निदेशक एवं संयुक्त शासन सचिव आशीष मोदी ने कहा कि वर्ष 2024-25 की कुल 26 बजट घोषणाओं में से 13 पूर्ण हो चुकी है, 10 प्रगतिरत है। जबकि 3 प्रक्रियाधीन है। वहीं वर्ष 25-26 की 15 घोषणाओं में से 8 पूर्ण हो चुकी है, 4 प्रगतिरत है, जबकि 3 प्रक्रियाधीन है। उन्होंने बताया कि सभी घोषणाओं के प्रभावी क्रियान्वयन पर जोर दिया जा रहा है।बैठक में आयुक्त निदेशालय विशेष योग्यजन केसर लाल मोना, वित्तीय सलाहकार अंजु सिंह, निजी सचिव रोहित पटेल, अतिरिक्त निदेशक हरिसिंह मोना, रीना शर्मा, सुण्डरायण सीना, अशोक गिंगड़, अरविन्द कुमार मीना, अनुजा निगम के वीरेन्द्र सिंह सहित बाल अधिकारिता एवं विशेष योग्यजन विभाग के अधिकारीगण उपस्थित रहे।



सामाजिक न्याय एवं अधिकारिता मंत्री अविनाश गहलोत ने मंगलवार को अधिकारियों की बैठक लेकर विभाग द्वारा संचालित योजनाओं की प्रगति जानी।

दो बार की विंबलडन चैम्पियन विक्टोवा ने यूएस ओपन में हार के बाद संन्यास लिया

वाशिंगटन, 26 अगस्त। दो बार की विंबलडन चैंपियन पेद्रा विक्टोवा ने यूएस ओपन के पहले दौर में हार के बाद सोमवार को पेशेवर टेनिस से संन्यास ले लिया। 35 वर्षीय चेक खिलाड़ी, जिन्होंने



विंबलडन से पहले घोषणा की थी कि न्यूयॉर्क उनका आखिरी टूर्नामेंट होगा, फ्रांस की डायने पेरी से 6-1, 6-0 से हार गई। विक्टोवा ने खुलासा किया कि उन्हें तीन हफ्ते पहले कोविड-19 हुआ था और उन्हें अपनी फिटनेस से जुझना पड़ रहा था। विक्टोवा ने 31 डब्ल्यूटीए एकल खिताब जीते हैं, जिनमें 2011 और 2014 में विंबलडन में ग्रेंड स्लैम खिताब शामिल हैं। वह विश्व रैंकिंग में दूसरे स्थान पर पहुंचीं, आठ शीर्ष-10 सीजन (2011-15, 2018-20) में जगह बनाई और 2016 रियो ओलिंपिक में कांस्य पदक जीता। विक्टोवा ने कहा, "मैं कभी भी दुनिया की नंबर 1 खिलाड़ी नहीं रही, लेकिन मुझे लगता है कि वे दो ग्रेंड स्लेम जीतें दुनिया की नंबर 1 खिलाड़ी से भी बेहतर हैं। इसलिए मैं इसे इसी तरह लेती हूं, खासकर विंबलडन की जीता। मुझे कई बातों पर गर्व है।"

सिफ्ट कौर समरा ने ओलंपिक स्पर्धाओं में भारत को दिलाया छठा सीनियर स्वर्ण पदक

शिमकेंट, 26 अगस्त। ओलंपियन सिफ्ट कौर समरा ने कजाखस्तान के शिमकेंट में आयोजित 16वीं एशियाई शूटिंग चैंपियनशिप में महिलाओं की 50 मीटर राइफल 3 पोजिशनस (3पी) स्पर्धा का स्वर्ण पदक जीतकर अपना पहला एशियाई खिताब हासिल किया। महिलाओं की 3पी फाइनल में सिफ्ट ने अपने अनुभव और खासकर स्टैंडिंग पोजिशन में अपनी महारत दिखाई। उन्होंने 459.2 का स्कोर किया, जिससे चीन की उमरती निशानेबाज यांग चुजीए से 0.4 अंकों से पीछे रह गईं। शुरुआत में नीलिंजा पोजिशन के बाद सिफ्ट सातवें स्थान पर थीं। भारत के जूनियर निशानेबाजों ने भी शानदार प्रदर्शन करते हुए कुल छह स्वर्ण, दो रजत और एक कांस्य पदक जीते, जिसमें चार टीम गोल्ड शामिल थे। महिलाओं की 50 मीटर 3पी में अंशुला ठोकुर और ट्रेप महिलाओं की स्पर्धा में सबीरा हारिस ने व्यक्तिगत स्वर्ण पदक जीते। आर्यवंश त्यागी ने पुरुषों की ट्रेप स्पर्धा में उजत और समीर गुलिया ने पुरुषों की 25 मीटर रैपिड फायर पिस्टल में कांस्य पदक जीता। अब प्रतियोगिता में दो और ओलंपिक इवेंट फाइनल शेष हैं - पुरुषों की 25 मीटर रैपिड फायर पिस्टल और ट्रेप मिस्सड टीम - जो अगले दो दिनों में खेले जाएंगे। भारत और चीन अब बारबरी पर हैं, दोनों ने छह-छह स्वर्ण पदक जीते हैं।

हॉकी इंडिया ने पुरुष एशिया कप के लिए मुफ्त टिकटों की घोषणा की

राजगीर, 26 अगस्त। हॉकी इंडिया ने आज घोषणा की कि 2025 के पुरुष एशिया कप राजगीर, बिहार के सभी मैचों में प्रवेश नि:शुल्क होगा। यह टूर्नामेंट, जो 29 अगस्त से 7 सितंबर तक नवनिर्मित राजगीर हॉकी स्टेडियम में खेला जाएगा, बिहार के हृदय स्थल में हॉकी का एक भव्य उत्सव होने का वादा करता है। प्रशंसक अपने मुफ्त टिकटों के लिए पंजीकरण कर सकते हैं, जहां प्रक्रिया पूरी होने पर उन्हें एक वर्चुअल टिकट प्राप्त होगा। यह प्रणाली एक सहज और पेशेवानी मुक्त अनुभव प्रदान करने के लिए डिज़ाइन की गई है, जिससे भौतिक रूप से टिकट वापस लेने की आवश्यकता समाप्त हो जाती है और आयोजन स्थल तक सुगम पहुंच सुनिश्चित होती है। इस घोषणा पर, हॉकी इंडिया के अध्यक्ष डॉ. दिलीप टिकरि ने कहा, "राजगीर में हीरो पुरुष एशिया कप की मेजबानी भारतीय हॉकी के लिए एक ऐतिहासिक क्षण है, और हम चाहते हैं कि हर प्रशंसक इस यात्रा का हिस्सा बने।प्रवेश नि:शुल्क रखकर हमारा उद्देश्य इस खेल को और अधिक प्रमुख बनाना और परिवारों, छात्रों और युवा एथलीटों को विश्व स्तरीय हॉकी देखने के लिए प्रोत्साहित करना है। यह सिर्फ एक टूर्नामेंट नहीं है, यह खेल का उत्सव है और बिहार और उसके बाहर के लोग इसके केंद्र में रहने के हकदार हैं।"

विश्व मुक्केबाजी चैम्पियनशिप से पहले मुक्केबाजी टीम विदेश में प्रशिक्षण शिविर के लिए रवाना

नई दिल्ली, 26 अगस्त। भारतीय मुक्केबाजी महासंघ (बीएफआई) ने विश्व मुक्केबाजी चैंपियनशिप से पहले एक उच्च-तीव्रता वाले संयुक्त प्रशिक्षण शिविर के लिए 27 सदस्यीय भारतीय मुक्केबाजी दल को शेफ़ील्ड, यूनाइटेड किंगडम भेजा है। यह कदम भारतीय मुक्केबाजी को अंतरराष्ट्रीय अनुभव प्रदान करने और टूर्नामेंट से पहले ही परिस्थितियों के अनुकूल ढलने के लिए सर्वोपम संभव तैयारी सुनिश्चित करने के बीएफआई के निरंतर प्रयासों का हिस्सा है। वर्तमान में शेफ़ील्ड में मौजूद टीम में 9 पुरुष और 8 महिला मुक्केबाज हैं, जिन्हें 8 कोच और 2 स्टाफ सदस्य सहयोग प्रदान कर रहे हैं। 28 अगस्त तक उनके साथ 1 पुरुष और 2 महिला मुक्केबाज, 1 सहायक स्टाफ भी शामिल हो जाएंग। भारतीय टीम यूके के प्रमुख उच्च-प्रदर्शनी खेल केंद्रों में से एक, इंग्लिश इंस्टीटयूट ऑफ़ स्पोर्ट शेफ़ील्ड में चल रहे अंतरराष्ट्रीय प्रशिक्षण शिविर का हिस्सा है। यह शिविर मुक्केबाजों को शीर्ष अंतरराष्ट्रीय एथलीटों के साथ गुणवत्तापूर्ण अभ्यास और प्रशिक्षण के अवसर प्रदान करता है।

एशिया कप 2025 : क्या कभी पूर्व भारतीय क्रिकेटरों को दूसरे देशों की टीमों के चयन के बारे में बात करते सुना है : गावस्कर

नई दिल्ली, 26 अगस्त। गावस्कर ने कहा कि अगर भारतीय मीडिया, सोशल मीडिया और क्रिकेट पंडितों के बीच एशिया कप टीम को लेकर कोई बहस नहीं होती, तो उन्हें हैरानी होती। लेकिन यह बात कि विदेश के पूर्व क्रिकेटर भी इस बहस में पड़ रहे हैं, उन्हें स्वीकार्य नहीं है।

एशिया कप को शुरू होने में अब कुछ ही दिन का समय शेष रह गया है। भारत ने अगले महीने रण्युई में होने वाले इस बहु-राष्ट्रीय टूर्नामेंट के लिए 15 सदस्यीय टीम घोषित की है जिसकी कप्तानी सुर्यकुमार यादव करेंगे। टीम में श्रेयस अय्यर और यशस्वी जायसवाल को शामिल नहीं करने पर काफी चर्चा हुई थी, लेकिन पूर्व भारतीय कप्तान सुनील गावस्कर ने इस बात हैरानी जताई है कि एशिया कप टीम को लेकर भारत के अलावा पूर्व विदेशी खिलाड़ी क्यों टिप्पणी कर रहे हैं जिनके बयान आग में घी डालने का काम कर रहे हैं।



गावस्कर ने कहा कि अगर भारतीय मीडिया, सोशल मीडिया और क्रिकेट पंडितों के बीच एशिया कप टीम को लेकर कोई बहस नहीं होती, तो उन्हें हैरानी होती। लेकिन यह बात कि विदेश के पूर्व क्रिकेटर भी इस बहस में पड़ रहे हैं, उन्हें स्वीकार्य नहीं है। गावस्कर ने एक कॉलम में लिखा, हैरान करने वाली बात यह है कि जिन विदेशियों का भारतीय क्रिकेट में कोई योगदान नहीं है और जिन्हें इसके बारे में बहुत कम जानकारी है, वे इस बहस में

कूद पड़े हैं और आग में घी डालने का काम कर रहे हैं। वे खिलाड़ी के रूप में चाहे कितने भी महान क्यों न हों और भारत में कितनी भी बार क्यों न आए हों, भारतीय टीम का चयन उनका बिल्कुल भी काम नहीं है। उन्हें अपने देश के क्रिकेट पर ध्यान देना चाहिए और हम भारतीयों को अपने क्रिकेट की चिंता करने देना चाहिए। हैरानी की बात यह है कि जब उनके देश की टीमों का चयन होता है तो चयन के बारे में उनसे शायद ही कुछ सुना जाता है।

गावस्कर ने लिखा, ऐसा लग रहा है जैसे चयन एकदम सही है और उन्हें कोई टिप्पणी करने की जरूरत ही नहीं है। तो फिर भारतीय टीम के चयन में दखलंदाजी क्यों? क्या आपने कभी पूर्व भारतीय क्रिकेटरों को दूसरे देशों की टीमों के चयन के बारे में बात करते सुना है? नहीं, हम अपने काम से मतलब रखते हैं और हमें इस बात से कोई फर्क नहीं पड़ता कि वे किसे चुनते हैं और किसे नहीं।

गावस्कर का मानना ​​है कि सोशल मीडिया पर भारतीय दर्शकों की प्रतिक्रियाओं से इन विदेशी क्रिकेट हस्तियों को सोशल मीडिया पर अधिक फॉलोअर्स और व्यूज मिलने में मदद मिलती है, जिससे उन्हें अपनी आजीविका चलाने में मदद मिलती है। गावस्कर ने कहा, सोशल मीडिया के जमाने में जहां व्यूज और फॉलोअर्स पाना ही मुख्य विषय है, संख्या बढ़ाने का सबसे तेज तरीका भारतीय मामलों पर टिप्पणी करना है।

ज्यादातर वे इसे नकारात्मक रूप से करते हैं, इसलिए भारतीय यूजरों की प्रतिक्रिया काफी होती है, जिससे उनके फॉलोअर्स की संख्या बढ़ जाती है। अगर आपकी चमड़ी मोटी है, तो और भी अच्छा है। यही कारण है कि कई विदेशी क्रिकेटरों ने भारतीय क्रिकेट और क्रिकेटरों के बारे में अपनी ज्यादातर नकारात्मक टिप्पणियों से भारतीय क्रिकेट प्रेमियों को परेशान करके अपनी आजीविका चलाई है।

जैक ड्रेपर चार सेटों में जीत के साथ दूसरे दौर में

न्यूयॉर्क, 26 अगस्त। ब्रिटेन के नंबर एक खिलाड़ी जैक ड्रेपर अजेंटीना के क्वालीफायर फेडेरिको अगस्टिन गोमेज को 6-4, 7-5, 6-7 (7-9), 6-2 से हराकर यूएस ओपन के दूसरे दौर में पहुंच गए हैं। पिछले साल न्यूयॉर्क सेमीफाइनल में पहुंचने वाले पांचवें वरीय खिलाड़ी, हाथ में चोट लगने के बाद जुलाई की शुरुआत में विंबलडन के बाद अपना पहला एकल मैच खेल रहे थे। ड्रेपर ने कहा, "मुझे अपने पैरों में टेनिस की जरूरत थी। मुझे तीन घंटे का मैच खेलना था।" तीसरा सेट हारने पर मैं थोड़ा खुश था क्योंकि मेरा स्तर बहुत अच्छा नहीं था। फिर मुझे लगा कि चौथे सेट के अंत में मैं और बेहतर होता जा रहा हूँ।" 23 वर्षीय ड्रेपर को अपने शानदार ग्रेंड स्लैम प्रदर्शन के बाद वापसी करते हुए खिताब के दावेदारों में से एक माना जा रहा है। हालांकि वह अपने विश्वसनीय और शक्तिशाली सर्वश्रेष्ठ प्रदर्शन में नहीं थे, लेकिन बाएं हाथ के इस अंग्रेज खिलाड़ी ने अंततः गोमेज के विस्फोटक खेल को पूरी तरह से बेअसर कर दिया। ड्रेपर ने बेसलाइन पर काफी दबाव डेला और ऐसे सवाल पूछे जिनका जवाब उनका 203वीं रैंकिंग वाला प्रतिद्वंद्वी लगातार नहीं दे पा रहा था।

क्रिकट्रैकर से मनोज ने कहा कि, मुझे लगता है कि विराट कोहली को 2027 वर्ल्ड कप की प्लानिंग से बाहर रखना मुश्किल होगा, लेकिन मुझे शक है कि रोहित शर्मा को अपनी प्लानिंग में शामिल करेंगे। क्योंकि, देखिए मैं भारतीय क्रिकेट में चल रही गतिविधियों को बहुत बारीकी से एनालिसिस करता हूं। मेरा मानना ​​है कि ये ब्रॉको टेस्ट, जो कुछ दिन पहले ही शुरू किया गया था। रोहित शर्मा जैसे खिलाड़ियों और ऐसे लोगों के लिए है जो मेरे विचार से भविष्य में टीम का हिस्सा नहीं बनना चाहते और इसी कारण से इसे शुरू किया गया है।

टेस्ट क्रिकेट आसान नहीं है, ये मानसिक रूप से बेहद चुनौतीपूर्ण और थका देने वाला फॉर्मेट है : रोहित

नई दिल्ली, 26 अगस्त। टीम इंडिया के पूर्व टेस्ट कप्तान रोहित शर्मा ने मई 2025 में टेस्ट क्रिकेट से संन्यास लेकर सभी को चौंका दिया था। दरअसल, रोहित उस दौरान न केवल टीम इंडिया के कप्तान थे, बल्कि इंग्लैंड के खिलाफ होने वाली अहम सीरीज में टीम की सबसे बड़ी उम्मीद भी माने जा रहे थे। लेकिन अचानक रिटायरमेंट के बाद बीसीसीआ को नया कप्तान चुनना पड़ा और शुबमन गिल को ये जिम्मेदारी दी गई।

वहीं तमाम की अटकलों के बाद अब खुद रोहित ने अपने टेस्ट संन्यास पर खुलकर बात की है। मुंबई में एक इवेंट के दौरान रोहित ने कहा कि, टेस्ट क्रिकेट आसान नहीं है, ये मानसिक रूप से बेहद चुनौतीपूर्ण और थका देने वाला फॉर्मेट है। ये खेल आपसे लंबी अवधि तक खेलने की मांग करता है। खासकर पांच दिन तक लगातार फोकस बनाए रखना आसान नहीं होता।

रोहित ने आगे कहा कि, भारतीय क्रिकेटर बचपन से ही लंबे फॉर्मेट खेलने के आदी होते हैं। उन्होंने बताया कि जब हम मुंबई में क्लब क्रिकेट खेलते थे, तो दो-दो, तीन-तीन दिन तक मैच चलते थे। इसलिए हमारे अंदर ये आदत बचपन से ही डाल दी जाती है। रोहित का मानना ​​है कि टेस्ट क्रिकेट में सबसे अहम चीज है कंसंट्रेशन यानी एकाग्रता। पूर्व टेस्ट कप्तान ने कहा कि, लंबे फॉर्मेट में खेलने के लिए मानसिक रूप से फ्रेश रहना जरूरी है।

नेमार

नेमार को चिली और बोलीविया के खिलाफ विश्व कप क्वालीफायर के लिए ब्राजील की टीम से बाहर कर दिया गया है क्योंकि वह लगातार चोटों से जूझ रहे हैं। 33 वर्षीय सैंटोस फॉरवर्ड ने अक्टूबर 2023 के बाद से ब्राजील के लिए कोई मैच नहीं खेला है, जब उरुग्वे के खिलाफ विश्व

कप क्वालीफायर के दौरान उनके बाएं घुटने में एंटीरियर क्रूसिएट लिगामेंट (अटॉस्थ क्रूसिएट लिगामेंट) फट गया था। मांसपेशियों की बार-बार की समस्याओं के कारण उनकी रिकवरी में बाधा आ रही है और पिछले गुरुवार को प्रशिक्षण के दौरान उनकी जांच में फिर से खिंचाव आ गया।

भारत एशिया कप 2025 जीतेगा : सहवाग

नई दिल्ली, 26 अगस्त। बहुप्रतीक्षित एशिया कप 2025 से पहले, सोनी स्पोर्ट्स नेटवर्क के साथ बातचीत में वॉरेंड्र सहवाग ने कहा कि भारत एशिया कप जीतेगा। एशिया कप 2025 के आधिकारिक प्रसारक, सोनी स्पोर्ट्स नेटवर्क के साथ एक विशेष बातचीत में, वॉरेंड्र सहवाग ने भारत की संभावनाओं पर कहा,हम विश्व चैंपियन हैं। हमने अभी-अभी चैंपियंस ट्रॉफी और टी20 विश्व कप जीता है और मुझे यकीन है कि हम एशिया कप में सर्वश्रेष्ठ टीम हैं और उम्मीद है कि हम एशिया कप जीतेंगे।

भारत के अभियान के लिए युवाओं की तुलना में उनका अनुभव कितना महत्वपूर्ण है? उन्होंने कहा,मुझे लगता है कि हमारी टीम बहुत अच्छी है और स्काई (सुर्यकुमार यादव) आगे बढ़कर नेतृत्व कर रहे हैं और वह टी20 प्रारूप में एक शीर्ष खिलाड़ी हैं। मुझे यकीन है कि उनकी कप्तानी में हम अच्छा प्रदर्शन करेंगे क्योंकि हमने पहले भी देखा है कि जब स्काई ने कप्तान संभाली थी, हमने कई टी20 मैच जीते थे और मुझे यकीन है कि हम एशिया कप भी जीतेंगे।

हम आमतौर पर एशिया कप को विश्व कप की तैयारी के रूप में देखते हैं। 2026 का विश्व कप आ रहा है। क्या यह एशिया कप विश्व कप की तैयारी के रूप में काम करेगा? इस बारे में सहवाग ने कहा, मुझे लगता है कि टी20 प्रारूप में, यह एशिया कप हमारे 2026 के टी20 विश्व कप के लिए एक बेहतरीन तैयारी का काम कर सकता है।



यह देखने का मौका है कि किन नए खिलाड़ियों को मौका दिया जाना चाहिए और किसे टीम में शामिल किया जा सकता है। आप विश्व कप के लिए टीम बनाना शुरू कर सकते हैं। मेरे विचार में, भारतीय टीम के लिए अपनी ताकत परखने का एशिया कप से बेहतर कोई मौका नहीं हो सकता।

टीम चयन अक्सर बहस का विषय बन जाता है। एशिया कप के लिए मौजूदा भारतीय टीम और इस टीम के लिए चयनकर्ताओं के दृष्टिकोण के बारे में पूछे जाने पर पूर्व ओपनर ने कहा, मुझे लगता है कि हमारे पास एक बहुत अच्छा टी20 चयनकर्ता है। मुझे लगता है कि हमारे पास एक बहुत अच्छी टी20 टीम है। सुर्य कुमार यादव के नेतृत्व में, हमने टी20 मैचों में अच्छा प्रदर्शन किया है और मुझे यकीन है कि उन्हें चयनकर्ताओं द्वारा दी गई सर्वश्रेष्ठ टीम मिलेगी, और उम्मीद है कि हम इस बार एशिया कप जीतेंगे।



ज्यूरिख में चमक बिखेरेंगे नीरज चोपड़ा

नई दिल्ली, 26 अगस्त। नीरज चोपड़ा एक बार फिर डायमंड लीग में चमक बिखरते हुए नजर आएंगे। गुरुवार को स्विट्जरलैंड के ज्यूरिख में होने वाले प्रतिष्ठित फाइनल में नीरज अपने पुराने वापस पानी की कोशिश करेंगे। लेकिन राह आसान नहीं होगी क्योंकि सामने होंगे एंडरसन पीटर्स, जूलियन वेबर और केशोर्न वालकांट जैसे दिग्गज खिलाड़ी। दुनिया के सर्वश्रेष्ठ जेवेलिन थ्रोअर नीरज चोपड़ा एक बार फिर डायमंड लीग में चमक बिखरते हुए नजर आएंगे। गुरुवार को स्विट्जरलैंड के ज्यूरिख में होने वाले प्रतिष्ठित फाइनल में नीरज अपने पुराने खिताब को वापस पानी की कोशिश करेंगे। लेकिन राह आसान नहीं होगी क्योंकि सामने होंगे एंडरसन पीटर्स, जूलियन वेबर और केशोर्न वालकांट जैसे दिग्गज खिलाड़ी। दो बार के ओलंपिक पदक विजेता और मौजूदा वर्ल्ड चैंपियन नीरज ने 2022 में डायमंड लीग ट्रॉफी जीती थी, जबकि 2023 और 2024 में उन्हें उपविजेता बनकर संतोष करना पड़ा। इस सीजन की शुरुआत उन्होंने धमाकेदार अंदाज में की। मई में उन्होंने दोहा में 90.23 मीटर का थ्रो कर 90 मीटर की दीवार तोड़ी, हालांकि वह वेबर से पीछे रहे। जून में नीरज ने पेरिस में 88.16 मीटर के प्रयास के साथ बाजी मारी और साबित किया कि वह खिताब के प्रबल दावेदार हैं। फाइनल की सूची में नीरज के अलावा एंड्रियन माडरि, गत चैंपियन पीटर्स, ओलंपिक चैंपियन वालकांट, जूलियस येगो और मेजबान स्विट्जरलैंड के साइमन वीलैंड भी शामिल हैं इस वजह से ज्यूरिख का मुकामला रोमांच से भरपूर रहने वाला है। 27 वर्षीय नीरज की लय इस सीजन में बेहतरीन रही है। बेंगलुरु में 5 जुलाई को एसी क्लासिक में उन्होंने 86.18 मीटर के थ्रो से खिताब जीता। मौजूदा सीजन में उन्होंने 6 प्रतियोगिताओं में हिस्सा लिया, जिनमें 4 बार जीत दर्ज की और दो बार उपविजेता रहे।



मल्टी स्पोर्ट्स इवेंट में बढ़-चढ़कर सहयोग व सहभागिता करें : डॉ. नीरज के. पवन

खेलों इंडिया यूनिवर्सिटी गेम्स को लेकर हुई बैठक

जयपुर, 26 अगस्त। युवा कार्यक्रम एवं खेल मंत्रालय, भारत सरकार, भारतीय खेल प्राधिकरण, युवा मामले एवं खेल विभाग, राजस्थान सरकार व राजस्थान राज्य क्रोडा परिषद के संयुक्त तत्वावधान में माह नवम्बर आयोजित होने वाले खेलों इंडिया यूनिवर्सिटी गेम्स-2025 के सफल आयोजन को लेकर मंगलवार को सर्वाई मानसिंह स्टेडियम स्थित अर्जुन सभागार में डॉ. नीरज कुमार पवन, शासन सचिव, युवा मामले एवं खेल विभाग की अध्यक्षता में राज्य के समस्त निजी विश्वविद्यालयों के कुलसचिव, खेल अधिकारियों के साथ बैठक आयोजित हुई। डॉ. पवन ने बैठक को सम्बोधित करते हुए कहा कि प्रदेश में पहली बार आयोजित होने वाले खेलों इंडिया यूनिवर्सिटी गेम्स-2025 मल्टी स्पोर्ट्स इवेंट में निजी विश्वविद्यालयों

को बढ़-चढ़कर भाग लेते हुए अपने सामर्थ्य के अनुसार सहयोग व समर्थन करना चाहिए। खेलों में राज्य के खिलाड़ियों की प्रतिभागिता भी अधिक से अधिक हो इसके लिए प्रयास किए जाने के निर्देश प्रदान किए। निजी विश्वविद्यालय के प्रायोजक के रूप में या अन्य किसी भी स्वरूप में जुड़ सकते हैं। इसके अलावा खेलों इंडिया यूनिवर्सिटी गेम्स - 2025 के तहत होने वाले खेल आयोजनों में विद्यार्थियों की संख्या दर्शकों के रूप में अधिक से अधिक हो इसके लिए सार्थक प्रयास करते हुए उचित मात्रा में परिवहन की सुविधा उपलब्ध करवाए जाने का आठाह किया। इस मौके पर डॉ. मुकेश कुमार शर्मा, संयुक्त सचिव, उच्च शिक्षा, अनिता मीना, शासन शासन सचिव, युवा मामले एवं खेल विभाग, राजस्थान सरकार, राजेन्द्र सिंह, सचिव, राजस्थान राज्य क्रोडा परिषद, नीलम करत, वरिष्ठ लेखाधिकारी, युवा मामले एवं खेल विभाग सहित काफी संख्या में निजी विश्वविद्यालयों के कुलसचिव, खेल अधिकारी व प्रतिनिधि मौजूद थे।

फाइनल में पहुंची टीम जाजू पोलो



जयपुर, 26 अगस्त। राइडिंग एंड पोलो क्लब ने आज टीम जाजू पोलो के शानदार प्रदर्शन की बदौलत महाराज जगत सिंह मेमोरियल कप के फाइनल में अपनी जगह पक्की कर ली। टीम जाजू पोलो ने टीम तोपची (आर्टिलरी-भारतीय सेना) पर शानदार जीत दर्ज की। अंतिम स्कोर 10-5 रहा, जो गति, सटीकता और दमदार प्रदर्शन से भरपूर

मैच को दर्शाता है। टीम के संरक्षक सूरज जाजू के अस्ट्र जुनुन ने जाजू पोलो को फाइनल में पहुंचाया, जो उनकी विरासत के लिए एक गौरवपूर्ण क्षण है।

ध्रुवपाल गोदारा शानदार फॉर्म में थे, उन्होंने हैट्रिक बनाई और टीम जाजू पोलो की अग्रवाइ की। आरव मेवाड़ा और सूरज जाजू ने टीम की रणनीति में

और निखार लाया, जबकि तोपची के कैप्टन प्रिंसपाल सिंह और मेजर किरण गोले ने दबाव बनाए रखने के लिए बहादुरी से मुकाबला किया। अब रोमांचक फाइनल के लिए मंच तैयार है, जो ध्रुव के साथ टीम जाजू पोलो और सबी के साथ टीम बीकानेर पोलो के बीच खेला जाएगा, पिता-पुत्र गौरव के लिए एक-दूसरे का सामना करेंगे।

राज्य के सभी 33 जिला क्रिकेट केन्द्रों पर आरसीए कराएगा क्रिकेट स्टेडियम का निर्माण : कुमावत

जयपुर, 26 अगस्त। आरसीए एडहॉक कमेटी संयोजक डी डी कुमावतके अनुसार राजस्थान में क्रिकेट के विकास, युवा खिलाड़ियों को आवश्यक सुविधाओं सहित उच्च स्तरीय क्रिकेट गतिविधियों व प्रतियोगिताओं में अपना प्रदर्शन दिखाने, राज्य क्रिकेट को वापस पटरी पर लाने की जो जिम्मेदारीराज्य सरकारने नव गठित आरसीए एडहॉक कमेटी को दी है उसे सफलतापूर्वक पूरा करने के लिए हमारी आरसीए एडहॉक कमेटी हर स्तर पर अथक प्रयास कर रही है। आरसीए एडहॉक कमेटी राज्य के सभी जिला क्रिकेट केंद्रों पर खेल के विकास व उत्थान हेतु क्रिकेट स्टेडियम के निर्माण हेतु प्रयासरत है जिससे जिले के युवा खिलाड़ियों को उच्च

स्तरीय खेल मैदान पर प्रशिक्षण व अपना प्रदर्शन दिखाने का अवसर प्राप्त हो।

संयोजक डी डी कुमावतने बताया कि एडहॉक कमेटी के सभी सदस्यों का मानना ​​है कि राज्य में राजस्थान क्रिकेट संघ के सभी 33 जिलों क्रिकेट केंद्रों पर आरसीए /जिला क्रिकेट संघ के क्रिकेट स्टेडियम का निर्माण होजिसमेंजिले के प्रतिभावान खिलाड़ियों को न केवल उच्च स्तरीय परिस्थितियों में प्रशिक्षण प्राप्त होने के साथ जिलों में जल्द से जल्द आरसीए की राज्य स्तरीय क्रिकेट प्रतियोगिताओं का आयोजन किया जा सके जिससे राज्य के हर क्षेत्र व जिले में क्रिकेट का विकास व



विस्तार होने से राज्य के युवा खिलाड़ियों को अपना प्रदर्शन दिखाने का बेहतरीन अवसर प्राप्त होगा। डी डी कुमावत के अनुसार आरसीए एडहॉक कमेटी ने जिलों में क्रिकेट स्टेडियम के निर्माण की अनुसूची तैयार की है जिसका चेयरमैनआरसीए एडहॉक कमेटी सदस्य श्री आशीष तिवारीको बनाया गया है। आरसीए क्रिकेट टाउंड व स्टेडियम डवलपमेंट कमेटी :– आशीष

